
алоўны зьмест Беларускага Народнага Фронту (дзеля чаго 

ён і быў створаны) - гэта ліквідаваць камунізм, здабыць не- 
залежнасьць Беларусі і адчыніць дарогу да дэмакратыі. Але на- 
пачатку, пакуль Фронт не ўвайшоў яшчэ ў сілу, а камунізм быў 
моцны, пра гэта казалася асьцярожна. У жніўні 1989 года на Сой- 
ме Фронту, які праходзіў у Чырвоным касьцёле ў Менску, было 
адкрыта сцьверджана, што наша галоўная задача - суверэнітэт і 
незалежнасьць Беларусі. 

11 траўня 1990 года Сойм БНФ зноў заявіў, што галоўнай 
палітычнай мэтай Фронта зьяўляецца незалежнасьць краіны. 
У канцы траўня гэтага ж года адбылася агульнафронтаўская 
канфэрэнцыя ., Незалежная Беларусь” з удзелам фронтаўскіх 
дэпутатаў усіх узроўняў. Канфэрэнцыя пацьвердзіла курс на не- 
залежнасьць Беларусі. 

У траўні-чэрвені 1990 года Фронт падрыхтаваў важны даку- 
мант - Праект Дэклярацыі аб суверэнітэце Беларусі. Дэпутаты- 
фронтаўцы дамагліся пастаноўкі гэтага пытаньня ў Вярхоўным 
Савеце БССР. Быў зроблены даклад старшыні Фронта ў парля- 
манце, адбылося абмеркаваньне тэксту фронтаўскай Дэклярацыі. 
Некаторыя дэпутаты-камуністы ад нечуванай тэмы апынуліся ў 
стане псіхічнага паралічу. Ім здавалася, што сьвет (іхны сьвет, 
створаны імі) пачынае валіцца, яны ня ў стане былі ўспрымаць 
новую рэальнасьць. Пры галасаваньні камуністы дружна завалілі 
наш праект. 

Але неўзабаве, менш чым праз месяц, прыняць падобную 
дэклярацыю ім рэкамендавала Масква. Гэта было няўклюднае 


палітыканства М. Гарбачова - прыняцьце ў савецкіх рэспубліках 
фармальных пустых дэклярацыяў аб суверэнітэце, і потым на гэ- 
тай падставе абнавіць Савецкі Саюз, заключыць новую саюзную 
дамову і зачыніць такім чынам (як у Маскве спадзяваліся) пы- 
таньне аб незалежнасьці. 

Дэпутаты-фронтаўцы аднак выдатна скарысталі гэтую 
ініцыятыву Гарбачова. Яны дружна пайшлі працаваць у парля- 
манцкую камісію па падрыхтоўцы праекта дэклярацыі і склалі до- 
бры патрэбны тэкст, які ўдалося ў асноўным адстаяць у няроўнай 
барацьбе з камуністычнай парляманцкай большасьцю і прыняць 
(дакладней, прымусіць камуністаў прыняць) неабходны для 
Беларусі дакумант. Пры гэтым нам прышлося ўжываць розныя 
мэтады і прыёмы парляманцкага ўзьдзеяньня: дыскусіі, прапано- 
вы, уплывы, вэрсіі, контравэрсіі і незразумелую для камуністаў 
псіхалягічную тактыку (аж да імітацыі абструкцыі і выхаду з 
залі). Урэшце Апазыцыя БНФ свайго дамаглася: не дазволіла 
выхаласьціць тэкст і падштурхнула апанэнтаў яго прыняць у 
прынцыпе на аснове фронтаўскіх палажэньняў. (Пра гэта гл. Зя- 
нон Пазьняк. , Дэклярацыя - першы крок да незалежнасьці.” - 
Варшава, Ныо-Ёрк, Вільня, 2010 г.; Сяргей Навумчык, Сем гадоў 
Адраджэньня альбо фрагмэнты найноўшай беларускай гісторыі 
(1988-1995). - Варшава-Прага, 2006 г., стар. 29-38). 

Дэклярацыя сыграла вялікую ролю ў падрыхтоўцы 
незалежніцкага думаньня ў грамадзтве. Людзі сталі абмяркоўваць 
тое, што пры бальшавіках было забаронена. Станавілася 
відавочным, што рэальная незалежнасьць Беларусі - гэта толькі 
пытаньне нядоўгага часу. 

У жыцьці ў мяне было шмат падзеяў і перажываньняў, якія 
ўрэзаліся ў сьвядомасьць назаўсёды. Але сярод іх 25 жніўня 
- тэта зьява надзвычайная, бо азначала (як мне здавалася) 
ажыцьцяўленьне сэнсу існаваньня тут, у гэтым сьвеце, у Беларусі. 

Ведаю, што гэта ня толькі асабістае ўспрыняцьце. Так адчуваюць 
многія з нас, дэпутатаў Апазыцыі Народнага Фронту. 

Калі зараз пачынаеш аналізаваць хаду ўсёй нашай 200-гадовай 
гісторыі пад расейскім заборам, то бачыш, што ў жніўні 1991 года 
на працягу некалькіх дзён стварыліся ўнікальныя магчымасьці 
свабоды. Таталітарная імпэрыя (СССР) дала слабіну, трэснула 
ва ўнутранай барацьбе за ўладу. Трэба было імгненна і рашуча 
скарыстаць гэты час, пакуль зьвер не апамятаўся. Дзеля гэтага 
патрэбна была разумная, арганізаваная і легітымная сіла, якая 
мела права вырашаць. Усе краіны (Эстонія, Латвія, Летува, 
Украіна і інш.), што мелі такую сілу, скарысталі момант. 
Скарысталі момант і мы. Аднак у нас шанец быў найменшы, 
практычна, яго амаль не было. Дэнацыяналізаванае грамадзтва, 
антыбеларуская, антынацыянальная камуністычная партыя 
ўлады (ва ўсіх астатніх краінах кампартыі не былі цалкам 
антынацыянальнымі) і суадносіны сіл нацыянальнай свабоды і 
камуністычнай рэакцыі раўняліся ў нас у парляманце, як адзін да 
дзесяці. Вось такія зыходныя дадзеныя барацьбы. 

Усялякая логіка і арыфметыка паказвала, што франтальнае 
змаганьне (нават ва ўмовах страху і разгубленасьці апанэнтаў 
пасьля правалу камуністычнага путчу) прывядзе да паразы, 
усялякае камбінатарства, дыпляматыя і кампрамісы - тым больш 
- да ганебнай паразы. Нельга перамагчы ў парляманце, калі 
суадносіны 1 супраць 10. Быў толькі адзін шлях і правільнае 
выкарыстаньне моманту - гэта атака на іхны страх, дэманстрацыя 
рашучасьці і сілы, і адначасна - імкненьне перацягнуць 
бальшыню на свой бок хоць на момант, хоць на кароткі час (бо 
патрэбныя былі галасы), каб здабыць галоўнае - незалежнасьць 
краіны. Магчымасьць свабоды вісела ў паветры. Ад выбару 
тактыкі тут залежыла амаль усё. І галоўнае было - не нарабіць 
памылак. 

Сухая стэнаграма не перадае ні эмоцыяў, ні атмасфэры, ні таго 
напружаньня, якое існавала ў залі. Шмат падзеяў і заяў, якія не 


фіксаваліся праз мікрафон як выступы, натуральна, у стэнаграме 
таксама не адлюстраваныя (я не кажу ўжо пра напружаную 
кулуарную працу, дыскусіі, размовы, абмеркаваньні). 

Не перадае стэнаграма таксама вельмі важнага, менавіта: 
тону размовы, асаблівай афарбоўкі выступаў, якія ў эмацыйных 
абставінах маюць значэньне. Натуральна, не адлюстравана 
тое, што гаварылася без мікрафона але ўплывала на агульныя 
паводзіны. 

Затое ў стэнаграме добра відаць форма і этыка дыскусіі паміж 
ярымі апанэнтамі, частка якіх усяго пару дзён таму рыхтавала 
наручнікі, закратаваныя вагоны і расстрэлы для іншай часткі 
дэпутатаў, а некаторыя (напрыклад, камуніст Міхаіл Жэбрак) нават 
у вочы казалі, што нам, фронтаўцам, ужо канец, і будзе расправа. 
(Дарэчы, зьвернем увагу на ягоны выступ за незалежнасьць 
у канцы сэсіі, пасьля перамогі нашай тактыкі.) Стэнаграма 
адлюстроўвае ветлівую, паважлівую дыскусію (у рэальнасьці 
- зацятых ворагаў). Ні аднаго зьняважлівага слова, ніякіх 
абразаў, нянавісьці ці, тым больш, грубасьці не было; зварот да 
кожнага, нават самы рэзкі і крытычны, суправаджаўся словамі 
»шаноўны”, паважаны”, вельмі шаноўны” і г. д. Там, дзе трэба, 
там была падзяка ці прабачэньне. Нават у эмацыйных выкрыках 
1 абвінавачваньнях ,без мікрафонаў” у пачатку сэсіі, ці ў час 
недапушчэньня на трыбуну сакратара ЦК КПБ А. Малафеева, не 
прагучэла ніводнай асабістай абразы ці грубых вульгарных словаў 
(хаця дэпутаты часам ня тое, што крычалі, але раўлі). 

Напружаньне і эмоцыі трымаліся ў пэўных рамках, не 
пераступалася мяжа прыстойнасьці. Зрэшты, так было заўсёды, 
1 абумоўлена яно, перш за ўсё, агульным узроўнем звычаёвай 
культуры ў нашай краіне. Другое - гэта было абумоўлена 
нашым асаблівым апазыцыйным клопатам пра дачыненьні. У 
парляманце, дзе нас дзясяткі, а камуністаў сотні, перамагчы іх у 
нечым можна было толькі іхнымі ж галасамі. Таму жорсткая (але 
не зьняважлівая) крытыка ў парляманце і паважлівыя асабістыя 

адносіны ў кулуарах - такі быў прынцып нашага існаваньня і 
працы ў палітычна варожым дэпутацкім асяроддзі. Мы за гэтым 
сачылі і самы сябе кантралявалі. 

Аднойчы, напрыклад, адзін наш вясёлы дэпутат публічна ў залі 
кінуў рэпліку зь месца, цытуючы Маякоўскага (,, и не повернув 
головы качан”) ў дачыненьні да вельмі рэакцыйнага і злоснага 
ветэрана-камуніста, прозьвішча якога было , Качан” і які нечага 
ня мог уцяміць, гаворачы нам насуперак. Камуніст пакрыўдзіўся 
1 залямантаваў: ,Как не стыдно, а еіцё образованный чаловек”. 
Памятаю, што ў залі я толькі паглядзеў на калегу, і той зразумеў - 
тут жа падышоў да М. Качана і папрасіў прабачэньня. 

У палітыку нельга ісьці з бытавымі замашкамі. Мы не павінны 
былі мець сярод гэтай палітычна варожай масы яшчэ і асабістых 
ворагаў. Адносіны на ўзроўні асобаў мусілі быць ветлівымі і 
людзкімі. І гэта шмат дапамагала нам у палітычным змаганьні (яК 
кажуць, трэба ведаць беларусаў). 

19 жніўня, у першы ж дзень маскоўскага праімпэрскага путчу, 
Апазыцыя БНФ вывела людзей на плошчу перад Домам ураду. 
Мы запатрабавалі ад кіраўніцтва ВС і Саўміну, старшыні КДБ і 
Міністра ўнутраных спраў выкананьня Канстытуцыі і законаў, 
заявілі аб неабходнасьці скліканьня нечарговай сэсіі аб прыняцьці 
Незалежнасьці. Тры дні на наш заклік тысячы людзей выходзілі 
на плошчу пад Бел-Чырвона-Белымі сьцягамі, пашыраліся ідэі 
супраціўленьня камуністычнай рэакцыі, гуртаваліся вайскоцы, 
якія падтрымлівалі ідэі і палітыку БНФ. 

Камуністычны путч у Маскве праваліўся раптам на трэці дзень 
(21 жніўня). За гэты час ЦК КПБ і некаторыя іншыя партыйныя 
структуры 1 асобы ўжо засьведчылі сваю падтрымку ГКЧП. Адчу- 
валася, што ў Беларусі ідзе падрыхтоўка, намэнклятура не хава- 
ла сваёй узбуджанай радасьці. Яшчэ дзень-два, і яны б выявіліся 
ўсе, падтрымалі б ГКЧП дзеяньнямі. Але тут раз - і канец, пра- 


вал, жорсткія заявы і ўказы Ельцына і Гарбачова адносна КПСС 
і путчыстаў, арышт закапёршчыкаў перавароту, самагубства 
Пугі” і г. д. А ў Менску - мітынгі БНФ, заклікі некаторых людзей 
граміць ЦК КПБ, патрабаваньне тэрміновага скліканьня надзвы- 
чайнай сэсіі Вярхоўнага Савета. Ня дзіва, што камуністычнай на- 
мэнклятуры стала млосна ад страху і невядомасьці. 

Наша барацьба за тэрміновае скліканьне надзвычайнай нечар- 
говай сэсіі Вярхоўнага Савета - гэта цэлая гісторыя. Дзейнічаць 
трэба было вельмі хутка, пакуль камуністы ў Беларусі не 
апамяталіся і ў Маскве што-небудзь не перамянілася. Нас 
падтрымаў (хоць і са скрыпам) першы намесьнік Старшыні 
Вярхоўнага Савета С. Шушкевіч і на 24 жніўня сэсію прызначылі. 
(Старшыня Вярхоўнага Савета М. Дземянцей і апаратная намэн- 
клятура не хацелі хуткага збору). 

На сэсію яны, аднак, прыехалі даволі дружна, з апушчанымі 
галовамі і разгубленымі тварамі. Некаторыя храбрыліся, 
імкнуліся ўдаваць, што нічога ня здарылася. 

Задачы перад намі былі ня тое, што складаныя, - незвычай- 
ныя. Трэба было дамагчыся, каб Вярхоўны Савет зацьвердзіў 
прапанаваны намі парадак дня; трэба было прыняць дакуманты, 
якія мы падрыхтавалі (а мы за суткі напісалі 14 законапраектаў, 
пастановаў 1 заяваў), адправіць у адстаўку старшыню Вярхоўнага 
Савета М. Дземянцея, яго намесьніка В. Шаладонава і ўвесь Прэ- 
зыдыюм, спыніць дзейнасьць кампартыі ў Беларусі і аб'явіць не- 
залежнасьць краіны праз наданьне Дэклярацыі аб суверэнітэце 
статусу Канстутыцыйнага закона. Дзеля гэтага мы мусілі зрабіць 
дзьве рэчы: зламаць волю намэнклятуры (выкарыстаўшы ейны 
страх і шокавы стрэс пасьля правалу путча), каб забараніць кам- 
партыю іхнымі ж галасамі; потым - перацягнуць іх на свой бок, 





“Барыс Пуга - міністар унутраных справаў СССР у 1991 г. Браў удзел у 
камуністычным путчы. Пасьля правалу путча застрэліўся. (- З.П.) 


каб аб'явіць дзяржаўную незалежнасьць Беларусі як агульную 
неабходнасьць і агульную справу. 

Саюзьнікамі тут у нас былі дэпутаты Дэмклюба, некаторыя 
»незалежнікі” і дэпутаты- перабежчыкі”. Усяго разам з намі - 
каля 80-85 асобаў. Гэта менш, чым адна траціна (усіх дэпутатаў 
-. 345, зарэгістравалася на сэсіі- 267). За астатнія галасы, волю і 
сьведамасьць дэпутатаў трэба было змагацца. 

У залю мы ўвайшлі з нацыянальным Бел-Чырвона-Белым 
Сьцягам (несьлі Г. Сямдзянава, потым В. Голубеў, які паставіў 
яго ў Прэзыдыюм Сэсіі). Камуністы пачалі абмяркоўваць месца 
для Сьцяга і галасаваць супраць. Каб не даць намэнклятуры збо- 
чыць ад галоўнай тэмы Сэсіі, мы тут жа прынялі Сьцяг з Прэ- 
зыдыюма і зьмясьцілі яго ў залі ў нашым І-м сэктары. (, Нічога, 
мы пачакаем”, - сказаў я тады камуністам.) Мы адразу паставілі 
пытаньне аб адхіленьні М. Дземянцея ад вядзеньня сэсіі і аб пе- 
радачы гэтай функцыі Першаму намесьніку С. Шушкевічу. 

Тут узьняўся ярасны шквал крытыкі, абвінавачваньняў Дзе- 
мянцея (які падтрымаў ГКЧП) і ўсяго Прэзыдыюма. (У стэнагра- 
ме гэта, натуральна, не адлюстравана.) Крычалі без мікрафону 
з розных канцоў залі, але ,дэцыбэлы” вытвараліся такія, што і 
мікрафоны былі непатрэбныя. Дземянцей, як партыйны апарат- 
чык прывучаны да біцьця, нэрвова тузаючыся, вытрымаў атаку, 
але на іншых намэнклятуршчыкаў яна падзейнічала адпаведна 
(нагнала яшчэ больш страху). Тым больш, што яны добра ведалі 
абставіны ў краіне пасьля путча, а на плошчу перад Вярхоўным 
Саветам БНФ вывеў дзясяткі тысячаў людзей, якія патрабавалі 
трансьляцыі на плошчу і дапусьціць прадстаўнікоў ад плошчы ў 
залю сэсіі (патрабаваньні былі задаволеныя). 

Прыступілі да фармаваньня парадку дня сэсіі. Пачалі засьвед- 
чваць сваю пазыцыю так званыя дэпутаты- перабежчыкі”, якія 
раней памоўчвалі альбо пагаджаліся з камуністамі. Асабліва па- 
фасна адзначыўся наш беларускі касманаўт генэрал Уладзімер 
Кавалёнак. Прадстаўляючыся, ён назваў сваю парлямацкую 


прыналежнасьць так: Ад Апазыцыі!”. І аб'явіў, што ён вышаў 
з шэрагаў КПСС. Усе ведалі, што ён у Апазыцыю не ўваходзіў. 
Але гэты трук успрынялі апладысмэнтамі. На зьбянтэжаных 
камуністаў выбар Кавалёнка падзейнічаў прыгнечана 1 злавесна. 

Тут, адыходзячы крыху ўбок, растлумачу, што Кавалёнак тады 
з'арыентаваўся хутка, дакладна і рашуча, пачаў нават у перапын- 
ках хадзіць на плошчу разам з намі і размаўляць зь людзьмі. А ад- 
нойчы, ідучы з гатэлю ў добрым настроі пасьля абеду, Кавалёнак 
збочыў да людзей, папрасіў у нейкага Бел-Чырвона-Белы Сьцяг 
1 дэманстратыўна ўвайшоў зь ім у залю. Кур'ёзам стала тое, што 
выпадкова ён ўвайшоў у дзьверы разам з Інэсай Драбышэўскай 
і Аляксандрам Лукашэнкам. Лукашэнка якраз у гэты час ужо 
зразумеў, што справа йдзе да аб'яўленьня незалежнасьці і голас- 
на адмовіўся ўдзельнічаць у сэсіі (адлюстравана ў стэнаграме). 
Ён прагаласаваў толькі адзін раз супраць парадку дня сэсіі і, 
выступіўшы сумніўна аб суверэнітэце, больш не рэгістраваўся і 
не выступаў (гэта значыць, фармальна адсутнічаў на сэсіі, каб ня 
быць прыналежным да яе рашэньняў). 

Кур'ёз яшчэ і ў тым, што пазьней, гадоў праз 10, падлыжныя 
журналісты, успомніўшы гэты эпізод з Кавалёнкам, напісалі, 
што Лукашэнка быццам бы ўнёс разам зь ім у парлямант сьцяг 
незалежнасьці. Магчыма, журналісты чэсна” хацелі дагадзіць 
узурпатару, але агрымалася глупства. 

Дэманстрацыя патрыятызму і адзінства з БНФ у рэвалюцый- 
ным 199]-м не перашкодзіла, аднак, Кавалёнку пазьней (калі 
зьмянілася сытуацыя і пачалася рэстаўрацыя намэнклятурнай 
рэакцыі) гэтак жа голасна заявіць у Вярхоўным Савеце, што БНФ 
- тэта ,фашызм”, а фронтаўцы - , фашысты”, сарваўшы бурныя 
апладысменты камуністычнай намэнклятуры”. 





Ў. Філіпікі супраць Фронта былі выкліканыя тым, што Кавалёнак пасьля 
1991-га прыняў расейскае грамадзянства, жыў у Маскве, у Вярхоўным 
Савеце Беларусі не зьяўляўся. Гэта супярэчыла Канстытуцыі краіны 

Зацьвярджэньне парадку і зьместу працы сэсіі заняло большую 
палову дня. Дэпутаты-камуністы не хацелі, каб Вярхоўны Савет 
разглядаў пытаньне пра правалены камуністычны путч у Маскве 
1 датычнасьць да яго камуністычнага кіраўніцтва БССР. Таму ня- 
гледзячы на перапалох, супраціў быў доўгім і ўпартым (тое мож- 
на прасачыць па стэнаграме). 

Мы адразу нанесьлі ўдар па самай рэакцыйнай групе намэн- 
клятуры (30 галасоў), па так званых ветэранах” вайны і пра- 
цы (у рэальнасьці - у асноўным НКВД-КГБ), якія падтрымалі 
путч. Ад Апазыцыі выступіў Сяргей Навумчык і паставіў пад 
сумненьне факт рэгістрацыі гэтай арганізацыі. Яго падтрымаў 
Яўген Глушкевіч (Дэмклюб). Пытаньне стаяла, фактычна, аб 
выключэньні ветэранаў” са складу Вярхоўнага Савета. (Людзі іх 
не выбіралі, у склад дэпутатаў яны былі ўключаны, згодна савец- 
кага заканадаўства, па квоце ад ветэранскай арганізацыі, а цяпер 
стала вядома, што гэтая арганізацыя не была перарэгістраваная 
ў Мін'юсьце). На момант Сэсіі не было яе перарэгістрацыі. Дэ- 
путат Генадзь Майсееў (пдпісант Апазыцыі БНФ) прапануе ў 
сувязі з гэтым адкласьці галасаваньне па зацьвярджэньні новага 
пеэўдадэпутата-ветэрана (ўзамен памерлага). 

Інфармацыя выклікала жах і разгубленасьць у ветэранскай” 
публікі. Становішча няўклюдна пачаў ратаваць міністар юстыцыі 
Л. Дашук (які сам падтрымаў ГКЧП). Урэшце Вярхоўны Савет 
паверыў на слова Дашуку, што рэгістрацыя існуе. Нам трэба 
было далей ціснуць” гэтае пытаньне, запатрабаваць прадставіць 
дакуманты і г. д. Але ў працягу дыскусіі пытаньне перабілася 
іншымі важнымі тэмамі, і да яго больш не вярнуліся (бо была не- 
бясьпека збочыць ў сьляпы завулак і завязнуць). 





(і, дарэчы, прыстойнасьці). Дэпутаты Апазыцыі БНФ, згодна за- 
кону, запатрабавалі ад яго скласьці паўнамоцтвы народнага дэпута- 
та Рэспублікі Беларусь. Пасьля гэтага Кавалёнак назваў фронтаўцаў 
фашыстамі”. (- З.П.) 


п 


Істотную шкоду тут рабіў таксама Станіслаў Шушкевіч, які 
на працягу ўсёй сэсіі стараўся заблытаць, загаварыць пытаньні, 
пастаўленыя Апазыцыяй БНФ і адвесьці размову ў бок, пера- 
ключыць на іншыя тэмы. Ён быў вельмі актыўны ў гэтай раз- 
буральнай працы (тое добра відаць у стэнаграме). Характэрны 
ягоны праём, які сінхронна падтрымліваў старшыня Камісіі 
па заканадаўству Д. Булахаў, - гэта перанесьці актуальнае пы- 
таньне на наступную сэсію. Мы часам дзіву даваліся ягонай 
вынаходлівасьці супраць нашай пазыцыі. 

Ад камуністычнай намэнклятуры больш-менш апамятаўся 
толькі Міхаіл Мачуленка - другі сакратар гомельскага абкама 
КПБ (КПСС). Ён і ўзяў на сябе ролю нефармальнага лідэра ўсёй 
іхняй парляманцкай бальшыні на гэтай сэсіі. Астатнія былі раз- 
губленыя, напалоханыя і няўпэўненыя. Сакратары ЦК КПБ В. 
Ціхіня і А. Камай сядзелі ціха. Ціхіня ўвогуле не падаў голасу 
на сэсіі. 

Найбольшы супраціў Апазыцыі БНФ (прытым пасьлядоўны, 
амаль на працягу ўсёй сэсіі) аказалі ўсё ж дзьве асобы: 
Станіслаў Шушкевіч і Дзімітры Булахаў. Шушкевіч сумбурна 
і шматслоўна супраціўляўся прыняцьцю нашага парадку дня 
сэсіі, падтрымліваў намэнклятуру і выкручваўся, як толькі мог. 
Асабліва абсурднай выглядала ягоная прапанова ўключыць у па- 
радак дня пункт аб саюзным дагаворы” у той час, калі СССР 
ужо, фактычна, разваліўся на нашых вачах, а дзейнасьць КПСС 
ужо спынілі ў Расеі. Шушкевіч разам з часткай слаба думаючай 
намэнклятуры гэтага яшчэ, відаць, не разумеў і клаўся касьцьмі, 
каб на сэсіі разглядаць і рухаць наперад пытаньне аб заключэньні 
новай дамовы пра СССР. 

Былі моманты, калі пытаньне аб парадку дня здавалася ўжо 
падвісала ў паветры. Тады некалькі разоў на працягу сэсіі да 
мікрафона падыходзіў Яўген Глушкевіч (асоба блізкая да ідэяў 
БНФ, адзін з кіраўнікоў Дэмклюбу) і пагражаў, што зьвернецца 
да людзей на плошчы. Адзін раз нават паведаміў, што на плошчы 

створана нацыянальная гвардыя і ,ўжо запісалася 300 чалавек”, 
то каб намэнклятуршчыкі спынілі тут сабатаж сэсіі і не спакушалі 
лёс. Гэта дзейнічала. Тым больш, што Глушкевіч быў, як кажуць, 
са сваіх” - у мінулым першы сакратар аршанскага гаркама КПБ 
(КПСС) і загадчык адздзелу Віцебскага абкама”. 

У гэты ж час на сэсіі адбыўся даволі важны інцыдэнт, які 
паўплываў на паводзіны камуністаў. У пэўны момант (як мне 
здалося, нават без дазволу старшыні сэсіі) да трыбуны важна 
пасунуўся надзьмуты першы сакратар ЦК КПБ А. Малафееў. (Ён 
быў народным дэпутатам СССР і таму прысутнічаў на сэсіі. На- 
гадаю, што за саветамі першаму сакратару ЦК належыла, фак- 
тычна, уся непадкантрольная народу ўлада ў краіне). Дэпутаты 
Апазыцыі зрэагавалі імгненна, і з усіх канцоў залі з крыкамі 
»прэч” кінуліся яму напярэймы (і наперадзе ўсіх Галіна Сямдзя- 
нава). Малафееў падтрымаў ГКЧП і рыхтаваў путч у Беларусі. На 
той час ён выглядаў злачынцам, адыёзнай фігурай. Усе дэпутаты 
большасьці Вярхоўнага Савета паўскоквалі зь месцаў і стаялі раз- 





ж. .Нацыянальная гвардыя” сапраўды была створаная на плошчы ў 
колькасьці адной тысячы чалавек. Але пазьней, пасьля абвяшчэньня 
незалежнасьці яна была распушчана Народным Фронтам. Удзельнікам яе 
прапанавалі ўступаць у БЗВ (Беларускае Згуртаваньне Вайскоўцаў), якое 
было створана 20 жніўня на другі дзень путчу. Нацыянальная гвардыя 
арганізавалася на плошчы стыхійна, дзеля бягучага моманту. Ключавыя 
пазыцыі захапіла там агентура КГБ, што таўклася на плошчы між люд- 
зей і ,размавляла” ламана па-беларуску. Фронт, маючы БЗВ, не плянаваў 
ствараць паралельных структур і пасьля 25 жніўня ліквідаваў гэтую 
стыхійную самадзейнасьць. (- З.П.) 


“Яўген Глушкевіч ад самага пачатку Вярхоўнага Савета трымаўся 
блізка каля Апазыцыі БНФ, дрэйфаваў, як кажуць, у бок дэмакратыі 
і нацыянал-камунізму. На Сэсіі Незалежнасьці” у 1991 годзе займаў 
рашучую прафронтаўскую пазыцыю. У апошнія гады дзейнасьці 
Вярхоўнага Савета перайшоў на бок Лукашэнкі. Цяпер ужо не жыве. 
(С З.П.) 

губленыя. Да рукапашнай, дзякуй Богу, не дайшло. Да Малафеева 
нават не дакрануліся, але з трыбуны сагналі, і ён рэціраваўся. 

Вось тут у намэнклятуры адбыўся яшчэ адзін істотны надлом. 
Іхняга, такога недатыкальнага, важнага вярхоўнага начальніка 
пагналі з трыбуны, як цюцьку, ці як бамжа, і ён патаптаў на 
сваё масца. Увесь аўтарытэт і вага яго тут жа зьнізіліся ў гэтай 
сытуацыі ў іхных вачах амаль да нуля. Яны ўбачылі, што ніякай 
абароны і ніякага заступніцтва ня будзе. (Дарэчы, калі б мы бес- 
перашкодна дапусьцілі выступ у Вярхоўным Савеце вярхоўнага 
начальніка намэнклятуры, які абвінавачваецца ў галоўным 
злачынстве, то, не сумняваюся, вельмі ўскладнілі б сабе да- 
лейшую барацьбу на сэсіі. Намэнклятура, адчуўшы падпорку, 
магла б пачаць больш актыўна і неразважна ўсёй сваёй масай 
супраціўляцца.) 

Ні Шушкевіч, ні Булахаў, аднак, не ацанілі належным чынам 
гэтага ўдару па камуністах і працягвалі надалей заблытваць 
пытаньне і тапіць нашыя прапановы па парадку дня. Булахаў 
плёў розную надуманую юрыдычную казуістыку (якая ня мела 
ніякага значэньня ў тых палітычных абставінах), а Шушкевіч 
вар'іраваў свае дэмагагічныя прыёмы, паўтараючы пра ,зго- 
ду” усіх у Вярхоўным Савеце (у пытаньнях, дзе згоды на магло 
быць). Практычна, агрымлівалася, што Шушкевіч сходу і р'яна 
адстойваў пазыцыю камуністаў (сутнасьць якой была - захавацца 
ва ўладзе) 

Абгрунтаваньне прапаноў па парадку дня ад Апазыцыі БНФ і 
крытыку супраціву намэнклятуры па даручэньні фракцыі зрабіў 
Валянцін Голубеў. Змаганьне з камуністамі на Сэсіі - гэта была 
барацьба логікі з дэмагогіяй. 

Асабліва ярасны супраціў пазыцыі Фронту праявіўся пры 
абмеркаваньні пытаньня аб увядзеньні ў парадак дня праекта 
канстытуцыйнага закона аб наданьні Дэклярацыі аб суверэнітэце 
статуса канстытуцыйнага закону. Вядучую ролю апанэнта тут 
зноў прадэманстраваў С. Шушкевіч. Супраціўляючыся разгля- 

ду пытаньня пра незалежнасьць, ён пераўзыходзіў часам само- 
га сябе. Гэта на мяжы бязглузьдзіцы, - нэрваваўся Шушкевіч, 
- наданьне канстытуцыйнага статуса Дэклярацыі БССР - гэта 
пярэчыць самой Дэклярацыі!” І далей: Адразу надаць канстыту- 
цыйны статус - гэта проста немагчыма. Мы зробім хаос у нашай 
дзяржаве.” (Стар. 7, 13 - бюлетэнь 2). 

Нам тады не было часу думаць аб матывах ягоных такіх 
паводзінаў, трэба было змагацца зь яго пазыцыяй. Шматслоўны 
і актыўны супраціў Шушкевіча статусу незалежнасьці часам 
прымаў нейкія адчайныя формы. Ён пачынаў гаварыць несусь- 
ветныя глупствы, ні трохі не праймаючыся адмоўнымі ацэнкамі, 
сьмехам і кпінамі ў свой адрас. Вось, напрыклад: , Паважаныя 
народныя дэпутаты! Я хачу ўнесьці як намесьнік Старшыні та- 
кую прапанову. Давайце ўключым пункт, у гэтых жа дужках, аб 
паскарэньні, аб мерах па паскарэньні рэалізацыі палажэньняў 
Дэклярацыі. Бо аб наданьні канстытуцыйнага статуса - гэтага 
нельга ўключаць. А паскараць рэалізацыю Дэклярацыі трэба.” 
(Стар. 13 - бюлетэнь 2). 

Як можна паскараць прававы акт? - Зьдзекваліся з такой пра- 
пановы дэпутаты-юрысты. - Яго трэба рэалізоўваць” (Стар. 20 
- бюлетэнь 2). Прапанова дэпутата Шушкеаіча абсалютна не- 
прыймальная, - суха канстатавалі дзіўную прапанову іншыя дэ- 
путаты. - Гэта тое самае, што галасаваць за ўсход сонца ў шэсьць 
гадзін раніцы”. (Стар. 16 - бюлетэнь 2). 

(Увогуле ў той час (1990-1991 гг.) С. Шушкевіч быў гэтакім 
сумбурным непрымальнікам незалежнасьці Беларусі. У інтэрв'ю 
для друку казаў, што незалежнасьць гэта , жарт” (, Навіны БНФ 
, Адраджэньне”, 3, 1991), стараўся падтрымліваць дэмагогію М. 
Гарбачова і пры аказіі ўкалоць БНФ, які выцягнуў яго ў палітыку 
і на вяршыню ўлады.) 

Улічваючы, што добрая палова камуністычных дэпутатаў слаба 
арыентавалася ў канстытуцыйнай сытуацыі, гэтакае гаварэньне з 
трыбуны кіраўніцтва Вярхоўнага Савета было вырабленай пра- 

пагандай супраць незалежнасьці. Нават некаторыя разумнейшыя 
намэнклятуршчыкі не ўспрымалі такой таннай дэмагогіі. 

Дэпутат Уладзімер Гаркун, напрыклад, выразна сказаў, што пы- 
таньне пра канстытуцыйнасьць Дэклярацыі трэба ўключаць у па- 
радак дня. Дарэчы, калі меркаваць па вазе ўплыву, то слова Гар- 
куна было важнейшым за ўвесь слоўны сэрпантын Шушкевіча, 
бо Гаркун быў для намэнклятуры свой”, а Шушкевіч - толькі 
абслуга, чужак, які падладжваецца. 

Словам, незаўважна для Шушкевіча і Булахава, лёд скрануўся, 
маса прыгнечанай намэнклятуры здрыганулася, імпэт асоб- 
ных супраціўленцаў і актывістаў вычарпаўся, і неўзабаве мы іх 
даціснулі, парадак дня быў, нарэшце, прыняты ў значнай ступені 
такі, на якім настойвала Апазыцыя БНФ. 

Зноў узьнікла пытаньне пра адстаўку Дземянцея, 
задэкляраванае намі ў самым пачатку сэсіі. Дземянцей не павінен 
быў весьці паседжаньне Вярхоўнага Савета. Функцыі сьпікера 
мусіў узяць на сябе першы намесьнік С. Шушкевіч. 

Выступаючы з гэтым патрабаваньнем і бачачы імпэт Шушкевіча 
супраць нашай палітыкі і ягоныя стараньні на карысьць 
намэнклятуры, мы разумелі безвыходнасьць становішча. Іншых 
рэальных варыянтаў не было. Дземянцей не павінен быў 
застацца на пасадзе. І тут мы пайшлі б на ўсё. Нават запрасілі б 
у залю народ з плошчы, каб людзі вынесьлі яго, абшчыпанага, на 
руках, бо інакш мы на сэсіі не перамаглі б”. Справа ня ў ,, шэрай” 
асобе Дземянцея і яго экзатычным словаблудзтве (у стэнаграме 
ягоныя сумбурныя выступы папраўленыя і пачышчаныя, відаць, 
па просьбе самога Дземянцея. - З.П.) Справа ў яго палітычнай 





Ў. Па нашым патрабаваньні, як ужо адзначана ў тэксьце, на плошчу была 
выведзена аўдыётрансляцыя сэсіі. Людзі на плошчы слухалі, што адбы- 
валася ў залі Вярхоўнага Савета. (- З.П.) 

віне і няўхільнасьці расплаты. Расплата павінна была адбыцца. 
І гэта стала б дэманстрацыяй нашай сілы перад напалоханай 
намэнклятурай. Інакш мы іхнюю масу маглі б не зламаць. 

Так што замена Дземянцея на Шушкевіча гэта не была замена 
быка на індыка”, а неабходны крок для ажыцьцяўленьня 
перамогі, што б там Шушкевіч ні вытвараў. (Яго, дарэчы, 
намэнклятура за , свайго” не ўспрымала, як ён перад ёй ні слаўся. 
У будучыні, аднак, мы атрымалі ад ягонага сьпікерства такі 
галаўны боль, ад якога яшчэ і нашчадкі збавіцца ня могуць.)” 
Шушкевіч быў тыповай кампраміснай фігурай паміж двух агнёў: 
БНФ і КПСС. Сытуацыя барацьбы паміж Фронтам і КПСС 
вынесла Шушкевіча наверх (, без лишней драки попал в большие 
забияки”). Апынуўшыся на вяршыні ўлады, Шушкевіч ухітрыўся 
так залезьці пад скуру адным і другім, што праз нейкі час ганебна 
страціў сваю пасаду. Але вернемся да Сэсіі Незалежнасьці. 

На М. Дземянцея ціснулі, каб сам пакінуў пасаду. Ён упарціўся, 
як толькі мог, хаця ўжо, як я пісаў, здрыганулася нешта ў залі. Для 
мяне паводзіны Дземянцея былі добра зразумелыя, ведаючы яго 
сэрвільную натуру і камуністычныя парадкі ў сістэме партыйнай 
улады. На старшыню Вярхоўнага Савета яго прызначыла і 
правяло Бюро ЦК КПБ (як звычайна гэта рабілася за саветамі), 
1 Дземянцей ня мог самавольна адмовіцца ад пасады бяз санкцыі 
партыйнага начальства. 

Атмасфэра ў залі зноў накалілася да мяжы. Упартасьць 
Дземянцея ўжо ламала цярпеньне апазыцыйных дэпутатаў. 
Зьявіліся нават ідэі падзяліць Вярхоўны Савет і стварыць 
паралельны. Актыўны Глушкевіч у чарговы раз прыстрашыў 





ж. Маеццана ўвазе найперш паваротны 1992 год, калі Шушкевіч сыграў ад- 
казную ролю ў антызаконнай забароне рэфэрэндуму пра новыя выбары 
і зьмену ўлады. Улада ў выніку засталася ў намэнклятуры і ў савецкай 
каляніяльнай адміністрацыі. Шлях Беларусі да свабоды і дэмакратыі быў 
прыпынены. (З 3. П.) 

намэнклятуру: ,Калі мы ня вызначымся напрацягу гэтых 
дзьвюх гадзін (гэта значыць, да перапынку - 3.Л.), паралельная 
структура будзе створаная. Зараз ужо фармуецца нацыянальная 
гвардыя... Мы абяцалі народу парадак, але далей так існаваць мы 
ня будзем. Думайце!” Пра гэта ж казаў В. Голубеў, С. Антончык і 
іншыя дэпутаты Апазыцыі. 

Мне таксама на працягу Сэсіі пастаянна прыходзілася 
выступаць і ўкліньвацца ў розныя пытаньні, ведаючы, што 
намэнклятура будзе ўважна прыслухоўвацца, каб лепш зразумець, 
чаго мы хочам і што будзем рабіць. 

Зусім зьбянтэжыў намэнклятурных сакратароў і апаратчыкаў 
выступ аднаго зь іх, які паведаміў, што толькі што на плошчы 
адбылося ,физическое насилие” над сакратаром ЦК КПБ 
дэпутатам товарышам В. Ціхінем. Па яго словах, людзі Ціхіню 
зьбілі. Мы ўсе пра гэта нічога ня ведалі і маўчалі. Па залі прабег 
шум, нібы трывожны ветрык. Нехта спрабаваў абурацца, нехта 
пачынаў круціцца. Сытуацыю праясьніў Сяргей Навумчык, які 
супакоіў намэнклятуру тым, што ніхто Ціхіню, маўляў, ня рушыў, 
яго проста абплявалі. 

Гэта была праўда. Калі Ціхіня ішоў у Вярхоўны Савет, на 
яго кінуліся нястрыманыя людзі, каб адлупіць, але дружыньнікі 
Фронту, стаўшы ланцугом і ўзяўшыся за рукі, не дапусьцілі 
расправы. Тады на Ціхіню пачалі здалёку пляваць, і сакратару 
ЦК крыху з таго дасталося. 

У сваім выступе ад Апазыцыі напачатку сэсіі я канстатаваў, 
што камуністычная намэнклятура вядзе да зрыву пытаньняў, 
пастаўленых на сэсіі, і заклікаў людзей і ўсе прадпрыемствы 
Беларусі рыхтавацца да ўсеагульнай забастоўкі. 

Тое ж ад страйкама пацьвердзіў Сяргей Антончык. Гэта ўсё 
вісела над абставінамі ў залі. 

Патрэбны быў тэрміновы перапынак і  кулуарныя 
перамовы, бо абстаноўка імкліва нагняталася, і разумнейшыя 
намэнклятуршчыкі шукалі выйсьця. 

Пасьля перапынку, перамоваў і кансультацыяў было 
аб'яўлена, што Дземянцей ідзе ў адстаўку сам. Усё стала 
зразумелым. Дземянцея здалі, і маса пачала трашчэць. Тым ня 
менш, ні Шушкевіч, ні Булахаў яшчэ не зразумелі, відаць, што 
намэнклятура пачала франтальна адступаць, і працягвалі блытаць 
пытаньні. (Дарэчы, без рашэньня Малафеева Дземянцей ня 
здаўся б, і вопытныя намэнклятуршчыкі гэта разумелі.) 

Дземянцею далі апошняе слова. Гэта было нешта”. Гучэў 
такі крыклівы сумбур, якога рэдка даводзілася чуць. У пэўным 
моманце ён пачаў быў узбуджаць у прысутных жаласьць да сваёй 
асобы, казаў, што ваяваў у партызанах і ў 14 гадоў быў паранены ў 
нагу, закасваў нават калашыну і паказваў усім голую лытку. (Нехта 
зь нездаволенай ветэранскай намэнклятуры пры гэтым бурчэў, што 
ў 14 гадоў ,гэта яго сабака за лытку абарваў, смаркача”.) 

Пасьля выдаленьня Дземянцея з кіраўніцтва Вярхоўнага 
Савета мы спрабавалі яшчэ зьняць В. Шаладонава і ўвесь 
Прызыдыюм, але тое ўжо мела меншае значэньне. Гэтыя задачы 
не ўдалося давесьці да завяршэньня. Вярхоўны Савет прыступіў 
да палітычнай ацэнкі путчу і датычнасьці да яго кіраўнікоў КПБ 
(КПСС) у Беларусі. Потым перайшлі да пытаньня аб забароне ў 
Беларусі дзейнасьці КПБ (КПСС). 

Як толькі С. Шушкевіч пераняў чыннасьці сьпікера, ён адразу 
выказаў шэраг блытаных прамоваў пра згоду, дэмакратыю і 
канстытуцыйны парадак, сказаў пра свой сорам за ўсіх дэпутатаў, 
што не далі выступіць першаму сакратару ЦК КПБ А. Малафееву 
1 неўзабаве запрасіў яго на трыбуну. 





Ю.У стэнаграме ягоны выступ заменены напісанай і адрэдагаванай прамо- 
вай. Ізноў жа, відаць, па ягонай просьбе. Дарэчы, дэпутаты мелі права 
карэктаваць у стэнаграме свае выступы і прамовы. Але мала хто гэ- 
тым карыстаўся. З дэпутатаў Апазыцыі БНФ, бадай, ніхто. Давяралі 
супрацоўнікам сакратарыяту ВС. (- З.П.) 

Апазыцыя БНФ выйшла з залі. Але нас ужо другое зьяўленьне 
Малафеева не бянтэжыла. Дземянцей зьняты, пералом 
абазначыўся, і сагнаны раней Малафееў цяпер, як кажуць, 
зня той герой”, каб нешта паправіць. Ды і сам ён добра такі 
ператрусіўся. Сытуацыя ўжо пахілілася ў наш бок. Акрамя таго 
некаторыя члены Прэзыдыюма пасьля перамоваў прасілі мяне 
даць магчымасьць (не парашкаджаць) выступіць Малафееву, 
каб пасьля зьняцьця Дземянцея ён праясьніў становішча КПБ, 
казалі, што ён, маўляў, падтрымае незалежнасьць і зьбіраецца 
адступіць. Я адказаў па кітайску” (што мы не пагаджаеся на 
выступ і пакінем залю). Зрэшты, нядрэнна бало б і даведацца як 
зьбіраецца адступаць” КПБ. 

Як аказалася, прамова Малафеева (нягледзячы на спробу 
выглядаць салідна) - гэта была ўжо цяпер праграма капітуляцыі, 
якая толькі ўзмацніла нашыя пазыцыі, бо стала знакам для 
капітуляцыі намэнклятуры. Па-першае, Малафееў вымушаны 
быў наступіць на , горла ўласнай песьні” і некалькі разоў сказаў, 
што Беларусь ідзе да сваёй самастойнасьці”. Напярэдадні нашай 
сэсіі Міхаіл Гарбачаў заявіў пра роспуск КПСС, і, каб уратаваць 
скуру, Малафееў агучыў наступнае: , Учитывая то обстоятель- 
ство, что республика начинает приобретать свой суверенитет не 
на словах, а на деле, мы сегодня посоветовались с партийным 
активом и пришли к выводу, что компартия республики долж- 
на выйти из КПСС”. Далей ён сказаў пра пляны зьезда, на якім 
павінны быць прыняты праграма і статут новай камуністычнай 
партыі ў Беларусі. 

У заключэньне, разумеючы, што камуністам канец, ён гэтак 
салідна паведаміў, што трэба пайсьці насустрач і падтрымаць 
дэпартызацыю на прадпрыемствах і ўстановах. Сказаў пры 
гэтым, што ён совершенно чист перед людьми”, і важна 
аддаліўся. 

І ўся б гэтая ілюзія прыстойнасьці, магчыма, пры ім і засталася, 
калі б вострая на язык Г. Сямдзянава не сапсавала яму ўсю 

»абедню”. Улучыўшы момант, яна паведаміла дэпутатам гэтакім 
варкуючым голасам: Я хачу скласьці свае прабачэньні спадару 
Малафееву ў сувязі з тым, што я стала на трыбуне грудзьмі на яго 
абарону. (Гэта калі праганялі Малафеева, і Сямдзянава першая. 
З. 3.П.) Я думала, што ён, як прыстойны чалавек, вырашыў на 
трыбуне пакончыць жыцьцё самагубствам, як робяць прыстойныя 
людзі ва ўсім сьвеце. А ён аказваецца, хацеў аб'явіць аб тым, 
што пераходзіць у іншую партыю. Таму я лічу, што мы павінны 
даць прынцыповую ацэнку і абавязкова забараніць дзейнасьць 
злачыннай арганізацыі ў рэспубліцы.” 

Малафееў пачынае сапсьці і няўцямна глядзець на Сямдзянаву. 
У гэты час узьвіўся, як вуж, Міхаіл Мачуленка: Я категорически 
протестую против выпадов, против глумления над личностыю, 
а тем более народного депутата СССР товариіца Малофеева. 
И прошу вас, Станислав Станиславович, выдворять авторов 
подобных выпадов за пределы этого зала.” 

Тут дэпутат-поп, інтэлектуал і віція Віктар Радамысьльскі” 
(выступаў на баку Апазыцыі БНФ) і кажа яму гэтак збоку, што 





ж. Віктар Радамысьльскі, які ўвесь час дэманстраваў прафронтаўскую па- 

зыцыю, скончыў дрэнна, выявіўшы сваю залежнасьць ад КГБ. У 1994 
годзе, у час прэзыдэнцкіх выбараў, у рашаючы момант (за дзень да га- 
ласаваньня) ён выступіў па тэлебачаньні супраць кандыдата ад БНФ. 
Бліскаючы залатым крыжам на жываце, падораным яму даверлівымі 
аўстралійскімі беларусамі, ён прамаўляў нечакана для ўсіх яго 
прыхільнікаў паклёпніцкія словы пра , фашызм” Пазьняка і, всего Фрон- 
та” (тыповыя ярлыкі камуністаў і КГБ), заклікаў не галасаваць за лідэра 
»предателей и фашистов”, які ,ввергнет страну в кровь и войну” і г. д. 
(Успамінаю прыблізна. - З.П.) 
Народ адвярнуўся ад Радамысьльскага (які ў той час быў вельмі папу- 
лярны сваімі дэмакратычнымі прамовамі на мітынгах і ў парляманце). 
Пра здраду казалі яму ў вочы, а на вуліцы плявалі ўсьлед. Пасьля гэтага 
ўчынку Радамысьльскі псіхалягічна заламаўся, ніколі больш не выступаў 
у Вярхоўным Савеце і потым цалкам зьнік з публічнага жыцьця. (- З.П.) 

-вздор говорите, уважаемый депутат Мачуленко. Никто не может 
ни выдворить, ни арестовать, ни даже дотронуться до народного 
депутата, согласно закона”. 

»Уважаемый духовный отец! - зазьвінеў звонкім голасам 
Мачуленка. - Вы бы водобіце не занимались политикой.” 

Усё гэта паказвае, як намэнклятуры і яе нефармальнаму лідэру 
на сэсіі Мачуленку пачалі здаваць нэрвы, як іхныя рэакцыі і 
выпады рабіліся ўсё больш неадэкватнымі і роспачнымі. 

Пры разглядзе пытаньня аб КПБ выявілася, што ў яе нават 
няма статута, і яна не зарэгістраваная ў Мін'юсьце, а значыць 
дзейнасьць яе незаконная. Гэта стала сюрпрызам нават для 
партыйнай намэнклятуры, і зваліла іх, як сказаў бы сьвятар 
Радамысьльскі, ,в уныние”. (Трымаючы ў руках абсалютную 
ўладу, навошта ім быў той статут і Мін'юст. Аж аказалася, што 
трэба было.) 

Здаецца, ужо ўсе ўбачылі, што надыходзіць катастрофа для 
КПБ. Усе, акрамя, як ні дзіўна, Шушкевіча і Булахава. Аднак у 
пэўным моманце іхняя палавіністая пазыцыя тут ужо перастала 
ўплываць. 

Адзіную сур'ёзную саступку, якую нам прышлося зрабіць, гэта 
замяніць у фармулёўцы слова спыніць” на слова прыпыніць”, а 
потым, з падачы Шушкевіча (дарэчы, у тых абставінах, талковай), 
на словазлучэньне часова прыпыніць”. Мы пагадзіліся, 
ведаючы, што тут камуністам усяроўна будзе капец (як кажуць, 
няма ў палітыцы больш пастаяннага, чым часовае). 

Такім чынам, дзейнасьць КПБ у Беларусі, а заадно і камсамола 
(ЛКСМБ) была прыпыненыя ў выніку галасаваньня дэпутатамі 
Народнага Фронту, Дэмклюбу і самой палітычна і псіхалягічна 
раздушанай камуністычнай намэнклятуры. 


6 


Нарэшце, падышлі да сэнсавага пытаньня ўсяе сэсіі - аб 
незалежнасьці краіны. Яшчэ калі вырашалася пытаньне аб 

спыненьні дзейнасьці КПБ (КПСС), мы вялі ўсю магчымую 
кулуарную працу, шукаючы напалоханых саюзьнікаў”, 
каб неяк скруціць і пагнаць гэтую масу ў адным накірунку. 
Капітуляцыя Малафеева ўжо спрыяла павароту намэнклятуры да 
незалежнасьці. Гаварыць з Шушкевічам было бяз сэнсу, толькі 
трата часу, для яго незалежнасьць - гэта новая саюзная дамова”. 
Здавалася, што ён часам не разумеў, што тут робіцца (дакладней, 
разумеў нешта па-свойму). Аўтарытэтам у намэнклятуры, 
найперш, быў Кебіч, бо ўсе яны (іхныя вобласьці і раёны) 
залежылі ад фінансаваньня і ад разьмеркаваньня Саўміна. Рычаг 
быў моцны. 

Зь Кебічам у перапынках удавалася перакінуцца толькі 
кароткімі рэплікамі. Ён быў заклапочаны, але настроены 
прыхільна, дэманстраваў думаньне пра лёс , рэспублікі” і ўлады 
(і, адпаведна, сябе самога). І гэта была тады не паказуха. З 
дзяржаўнага кіраўніцтва ён, бадай што, адзіны, які імкнуўся 
ацэньваць падзеі больш-менш рэалістычна. 

У адным зь перапынкаў Кебіч падыходзіць да мяне, дае аркуш 
паперы з тэкстам і кажа: Вось паглядзіце, можа, якія заўвагі 
будуць. Зьбіраемся прапанаваць Вярхоўнаму Савету”. Гэта быў 
праект пастановы Вярхоўнага Савета падрыхтаванай Саўмінам 
»Аб забесьпячэньні палітычнай і эканамічнай самастойнасьці 
Беларускай ССР”. 

Істотных заўваг па праекту Саўміна ў мяне не было. Гэта быў 
патрэбны дакумант, але я западозрыў, што могуць падмяніць 
пытаньне аб Дэклярацыі прыняцьцем гэтай пастановы, і сказаў 
пра гэта Кебічу. Ён запярэчыў і запэўніў, што падтрымлівае 
наданьне канстытуцыйнага статусу Дэклярацыі як аснову 
незалежнасьці. 

Падтрымка Кебіча і пазыцыя Саўміна тут была істотнай, 
і, безумоўна, аблегчыла нам шлях да канстытуцыйнага 
афармленьня незалежнасьці краіны. Прыняцьце пастановы, 
прапанаванай Саўмінам, паказала б дэпутатам большасьці 

накірунак, куды трэба ісьці. Але каб гэты накірунак канчаткова 
сасьпеў у іхных галовах, патрэбны быў час на добрую 
дыскусію. 

Дыскусія, тым ня менш, была ня лёгкай. Яна ня стала для 
нас адным толькі пераможным шэсьцем, але крок за крокам, 
цаглінка за цаглінкай выбудоўвалася ўсё ж сытуацыя пераважнай 
падтрымкі незалежнасьці і разуменьня яе неабходнасьці. Было 
нават некалькі асэнсаваных выступаў з боку камуністаў. 

Шушкевіч убачыў, што і камуністы, і ўрад (Кебіч) сасьпелі 
ўжо, каб прыняць рашэньне аб незалежнасьці. Паводзіны яго 
сталі больш памяркоўнымі, але пытаньня незалежнасьці ён 
усяроўна сур'ёзна не ўспрымаў. Пазьней, праз сем гадоў, ён будзе 
апраўдвацца і скажа, што, маўляў, ня верыў, што гэтае пытаньне 
пройдзе, што дэпутаты прагаласуюць за незалежнасьць і, што 
калі ўсё ж прагаласавалі, тое стала для яго нечаканасьцю. (Гэта 
ў інтэрв'ю газэце БДГ ад 27 ліпеня 1998 года, цытату зь якога 
прыводзіць у адным з артыкулаў Сяргей Навумчык: Сяргей 
Навумчык-Зянон Пазьняк. Дэпутаты Незалежнасьці. - Варшава, 
Ныо-Ёрк, Вільня, 2010 г., стар. 116-117.) 

Аднак гэта ўжо пазьнейшае апраўданьне. На справе 
выглядала інакш. Шушкевіч і ў канцы сэсіі быў не зацікаўлены, 
каб станоўча вырашыць пытаньне пра канстытуцыйны статус 
Дэклярацыі аб суверэнітэце. Пасьля прыняцьця законаў аб 
дэпартызацыі, аб маёмасьці КПБ(КПСС) і ЛКСМБ ён кажа, 
што можна перайсьці да наступнага пытаньня аб ,саюзным 
дагаворы” (пра якое так стараўся ўпачатку). Але ў залі ўжо 
ўсе разумелі, што разглядаць яго немагчыма, няма сэнсу, бо 
зьмяніліся палітычныя абставіны. 

Зразумеў гэта па-свойму і Шушкевіч і раптам пачаў казаць, 
што фактычна другога пытаньня парадку дня не існуе”, бо 
ён, Шушкевіч, ня ёсьць старшыня Вярхоўнага Савета, ня мае 
права падпісваць дагавор, і таму ўсё трэба адкласьці ,дзеля 
кансультацыі ў Маскве” і г. д. і т. п., і пасьля доўгай тырады 

кажа: , Давайце заканчваць нашу працу”. Тады яму з залі 
падказваюць, што засталося галоўнае пытаньне, дзеля якога ўсе 
сабраліся. Тады Шушкевіч нібы прыпомніў: Не, пачакайце, 
мы дойдзем да гэтага. Я проста гавару, інфармую вас”. І далей 
так будзённа, прыхапкам: ,У нас ёсьць праект... Аб наданьні 
статуса канстытуцыйнага закона Дэклярацыі аб дзяржаўным 
суверэнітэце” і г. Д. 

У чым зьмест гэтага лёгкага ,цырку” пра ,заканчэньне 
працы”? Шушкевіч некалі казаў, што вучыўся сьпікерству ў 
тагачаснага саюзнага ,сьпікера” і кручкатвора Анатоля Лук'янава 
(які быў, фактычна, разам з ГКЧП). Тое-сёе ў прыёмах вядзеньня 
сэіі Шушкевіч у яго пераняў, падыгрываў псіхалогіі апаратнай 
намэнклятуры. 

У Менску ўжо быў вечар, дэпутаты з правінцыйнага начальства 
стаміліся (хутчэй бы скончыць сэсію - ды ў гасьцініцу ці 
дадому, ды ўзяць шкалік пасьля напругі). І таму ў некаторых 
ёсьць жаданьне хутчэй прагаласаваць, не ўдаючыся ў дэталі - і 
справе канец. Псіхалогія добра вядомая ў некаторых дэпутатаў- 
камуністаў. Шушкевіч гэта ведае, і як бы незнарок падыгрывае 
такім настроям, абуджае жаданьні. 

Які вынік таго можа быць? Альбо хутчэй прагаласаваць 
»за”, альбо проста заваліць праект да другога чытаньня, альбо 
(што звычайна рабілася) адкласьці назаўтра. У любым выпадку 
падказкі Шушкевіча - гэта сімуляцыя нерабочай абстаноўкі, 
магчымасьць для маніпуляцыі. 

Але на гэтай сэсіі нічога нельга было адкласьці, не існавала 
ніякога другога” чытаньня. Неабходна было вырашыць задачу 
нацыі, вычарпаць парадак дня, нават калі б прышлося працаваць 


цэлую ноч. 
Лёгкі лук'янаўскі цырк” аднак працягваецца: Вы захоўваеце 
гэтую прапанову?” - зьвяртаецца Шушкевіч да Апазыцыі (як 


быццам гэта нешта такое так сабе, што можна не захоўваць і 
зьняць). Далей прапаганда супраць незалежнасьці працягваецца 

ў той жа лук'янаўскай манеры: ,Вы ведаеце, канстытуцыйная 
большасьць патрэбная нам. Я б хацеў зьвярнуць вашую ўвагу, 
што вельмі цяжка гэтае пытаньне, нават пры самых станоўчых 
адносінах, вырашыць...” 

Гэты прыём мы заўважылі ўсе. Сяргей Навумчык (у кнізе ,, Сем 
гадоў Адраджэньня альбо фрагмэнты найноўшай беларускай 
гісторыі (1988-1995). - Варшава-Прага, 2006 г., стар. 62) так 
ацэньвае паводзіны С. Шушкевіча: Казаць такое было ані ў 
якім разе нельга, бо значная частка дэпутатаў пры галасаваньні 
(па любых пытаньнях) кіравалася эмоцыямі і была схільная 
падтрымаць пазыцыю таго, хто вёў сэсію (не істотна, быў гэта 
Дземянцей, Шушкевіч ці вёў сэсію нехта з намесьнікаў). Цяпер 
жа, пасьля двух дзён нэрвовага напружаньня, дэпутаты папросту 
былі стомленыя, і нехта мог падумаць: ,Ну, калі гэта не рэальна, 
дык навошта галасаваць?” (Адсотак тых, хто не галасаваў ці 
»ўстрымліваўся” таксама заўсёды быў значны)”. 

І сапраўды, хоць атмасфэра ў залі значна палепшылася ў наш 
бок (у бок канстытуцыйнага аб'яўленьня незалежнасьці), тым ня 
менш, трэба было асьцерагацца, каб справу не ўскладнілі нейкія 
непрадбачаныя выпадковасьці. Нельга было дапусьціць, каб 
галасаваньне адбывалася праблемна, каб, скажам, не хапала б 
некалькі галасоў, і трэба было б нешта перафармулёўваць. Лепш 
за ўсё, каб галасаваньне было аднадушным. 

Інтуітыўна я адчуваў гэтае напружаньне, і пасьля сумніўнага 
выступу Шушкевіча зразумеў: трэба тэрмінова ратаваць 
становішча. 

Я ўсьведамляў, што неабходна рэагаваць імгненна і паставіць 
на карту ўсё. Выступаў экспромтам, зьвяртаючыся да ўсіх, як да 
землякоў, казаў пра неабходнасьць незалежнасьці Беларусі і пра 
тое, чаму гэта трэба вырашыць цяпер, паказваў на нязьменнасьць 
імпэрскай палітыкі Расеі, казаў пра ілюзію дэмакратыі ў гэтай 
краіне, пра прагматычную палітыку Ельцына і расейскія 
інтарэсы, пра небясьпеку нашаму нацыянальнаму існаваньню, 


26 


калі мы самы не скарыстаем магчымасьць і ня вызначым свой 
лёс”. 

Мушу адзначыць, што тады ў Беларусі пра імпэрскасьць Расеі і 
падвойнасьць яе дэмакратаў” яшчэ не гаварылі і нават ня думалі. 
Некаторыя з дэпутатаў Дэмклюбу закруцілі насамі, што ня быў 
мной ухвалены Ельцын (сьвятая на той час карова абстрактнай 
савецкай , дэмакратыі”). Але гэтая іхняя нездаволенасьць ня 
мела тут ніякага значэньня. Нам трэба было забраць усе галасы 
парляманцкай бальшыні, стварыць адзінства ў залі і завершыць 
змаганьне з бляскам. А ў гэтым выпадку трэба было проста 
ўратаваць незалежнасьць. 

Фартуна, нарэшце, рэальна павярнулася да нас тварам. Пасьля 
майго выступу яшчэ захоўвалася нейкі час цішыня. Потым слова 
папрасіў М. Мачуленка. Якраз немалаважна было, што скажа ён. 

Паважаныя народныя дэпутаты! Паважаныя дэпутаты- 
камуністы, - пачаў Мачуленка. - ...Тое, што адбылося на гэтым 
тыдні, рэзка зьмяніла сытуацыю. І ў гэтым пляне я стоадсоткава 
падтрымліваю народнага дэпутата Пазьняка і прапаную тут жа, 
зараз жа прагаласаваць за тое, што ён сказаў...” 

Імгненна ўклініўся Булахаў: , Паважаныя народныя дэпутаты, 
... мы парушаем Канстытуцыю рэспублікі...” 

Але працэс за незалежнасьць ужо пайшоў хваляй. У падтрымку 
адзін за адным сталі выступаць дэпутаты камуністычнай 
намэнклятуры. Выступіў Кебіч, які таксама сказаў: , Павінен 
заклікаць вас ... прыняць такі закон”. 

Сымптаматычным быў выступ дэпутата Міхаіла Жэбрака 
(першы сакратар Ваўкавыскага райкаму КПБ(КПСС), той 
самы, які ў час путчу некалькі дзён перад гэтым зьбіраўся нас 
расстрэльваць). Ён сказаў гэтак: .... Калі мы сёньня ня прымем 





ж У Дадаткудакнігі даем перадрук гэтага выступу, паколькі ў адбітку стэ- 
награмы тэкст няякасны і цяжка чытэльны. (- З.П.) 

такі закон, тое, што прапануе Зянон Станіслававіч Пазьняк, то 
трэба прыняць тады рашэньне аб уваходзе Заходняга краю ў 
склад Расейскай Фэдэрацыі. Іншага выйсьця няма. І Беларусь ня 
будзе існаваць, таму што тады Беларусі абсалютна ня будзе. Я ў 
гэтым перакананы і прашу падтрымаць і прыняць гэты закон.” 

Нарэшце пасьля ўсяго пачутага здалося, што старшынствуючы 
на сэсіі Шушкевіч канчаткова ўсё зразумеў (дайшло, што ўсе 
за незалежнасьць), і адразу выступіў: , Шаноўныя народныя 
дэпутаты, я здыму некаторыя пытаньні. Я да ўчарашняга дня, 
як вы ведаеце, таксама лічыў, што гэта будзе неканстытуцыйнай 
зьявай (намёк на фразу Булахава (- 3.П.), што мы зробім нейкія 
юрыдычныя складанасьці і г. д. Але чакаць немагчыма. Таму я 
лічу, што неабходна прыняць не пастанову, а закон Беларускай 
ССР аб наданьні канстытуцыйнага статусу Дэклярацыі аб 
дзяржаўным суверэнітэце Беларускай ССР”. 

Як кажуць, здаўся апошні з магікан”. У залі было вялікае 
хваляваньне. Яшчэ абмяркоўвалі шэраг пытаньняў, якія 
мы абрынулі на Вярхоўны Савет (у тым ліку і пытаньне аб 
дэнансацыі так званай саюзнай дамовы” 1922 г.). Але гэта ўжо 
для ўсіх было зашмат (і ня так важна), і мы ня сталі настойваць, 
каб не загубіць дасягнутае нацыянальнае адзінства з сьмяротнымі 
ворагамі, партыю якіх мы перад гэтым спынілі, а яе велізарную 
маёмасьць забралі ў дзяржаву. Наперадзе было лёсавызначальнае 
гістарычнае галасаваньне. 

Спачатку трэба галасаваць, каб прыняць праект за аснову” 
з удакладненьнем, што прымаецца канстуцыйны закон. 
Зарэгістравана 265 дэпутатаў. Прыступаем да галасаваньня. 
Шушкевіча не пазнаць: , Я вельмі прашу не хвалявацца, - сыпле 
ён скарагаворкай. - Прашу ўсіх народных дэпутатаў сесьці на 
свае месцы і захоўваць той добры парадак, які ў нас захоўваецца 
ўжо больш чым гадзіну” і г. Д. 

Прагаласавала ,за” - 253, супраць” - 0, устрымаўся - адзін, не 
галасавала -- 11. Было 20 гадзін 08 хвілін. Потым прагаласавалі 
папраўкі па пунктах і, нарэшце, галасаваньне за закон , цалкам”. 
Зарэгістравалася - 265 дэпутатаў. Прагаласавала ,за” - 256, 
супраць - 0, устрымалася” - 0, не галасавала - 9. Было 20 
гадзін 12 хвілін 25 Жніўня 1991 года. 

Што тварылася!.. Апладысмэнты, усьмешкі, воклічы, сьлёзы... 

Віншую вас, паважаныя народныя дэпутаты, віншую вас, 
жыхары Беларускай Савецкай Сацыялістычнай Рэспублікі! 
Закон прыняты”, - сказаў Шушкевіч. (Хаця, якая савецкая” ды 
сацыялістычная”, - гамон ужо гэтаму ўсяму!) 

Адразу пачалі 5 прымаць заканадаўчую падтрымку 
незалежнасьці і гэтаму канстытуцыйнаму закону. Было зьменена 
некалькі артыкулаў Канстытуцыі БССР і падпарадкавана 
Пракуратура ў веданьне Беларусі. Панавала поўнае паразуменьне 
і настрой на мяжы эйфарыі. Самы час было прыняць праект 
пастановы .,Аб забесьпячэньні палітычнай і эканамічнай 
самастойнасьці Беларускай ССР”, падрыхтаваны Саўмінам. 
Валянцін Голубеў (адзін з каардынатараў Апазыцыі БНФ і 
чалавек з гумарам) устаў і перафразуючы М. Гарбачова (той 
любіў ,раіцца” то з Палітбюро, то з народам), кажа: ,Мы тут 
параіліся, спыталі ў Вячаслава Францавіча Кебіча і вырашылі, 
што трэба зараз прыняць праект, які ўнёс Савет Міністраў”. 

Потым выступае Кебіч і абгрунтоўвае: ,Цяпер, як ніколі, 
ёсьць неабходнасьць прыняць Пастанову Вярхоўнага Савета аб 
перадачы непасрэдна ў падпарадкаваньне Вярхоўнага Савета 
Беларускай ССР і Савета Міністраў Беларускай ССР ворганаў 
Пракуратуры, Міністэрства Ўнутраных Справаў, Камітэта 





ж Гэты час і першае галасаваньне зафіксаваў Сяргей Навумчык (Сем 
гадоў Адраджэньня альбо фрагмэнты найноўшай беларускай гісторыі 
(1988-1995). Варшава-Прага, 2006, стар. 64). 

Дзяржаўнай Бясьпекі і ўсёй маёмасьці, якая знаходзіцца на 
тэрыторыі Беларусі. 

Аб'явіць палітычную і эканамічную незалежнасьць і перадаць 
ва ўласнасьць Беларускай ССР усе прадпрыемствы, арганізацыі 
і ўстановы саюзнага падпарадкаваньня, якія знаходзяцца на 
тэрыторыі Рэспублікі” і г. Д. 

Пасьля шэрагу ўдакладненьняў пастанова была прынята 
таксама аднагалосна. (0 -, супраць”, 0 - ,устрымалася”) 

Мы, дэпутаты Фронту, прапанавалі ў гэтых умовах вырашыць 
адразу і пытаньне з назвай краіны, скасаваўшы назву БССР і 
назвацца - Рэспубліка Беларусь. Але гэтае рашэньне адклалі на 
наступную сэсію. 

А ў заключэньне адбыўся акт поўнай капітуляцыі намэнклятуры 
і Станіслава Шушкевіча. Па яго ж уласнай прапанове была 
прынятая пастанова аб скасаваньні ў парадку дня сэсіі пункту 
аб саюзнай дамове”, з-за якога столькі яны патрацілі сілаў, 
энэргіі і дэмагогіі ўчора, 24 жніўня, у пачатку сэсіі, каб уключыць 
гэтую сваю стратэгічную пустышку і непатрэбшчыну на разгляд 
Вярхоўнага Савета. 

Нам аж ня верылася нават у такую бліскучую і абсалютную 
перамогу, калі супраціўленьне зышло на нулі, асабліва калі 
ўспомніць учарашні дзень, пачатак сэсіі 1 гэтую масу разгубленых 
чырвоных і непрыхільных абліччаў. Мы разумелі, што ўлада 
пакуль засталася ў іх (у савецкай намэнклятуры), але пэрспэктыва 
незалежнасьці і свабоды давала нам крыльлі. Трэба было хутка 
стварыць усе незалежныя атрыбуты дзяржавы (сымвалы, грошы, 
войска, амбасады, межы) і аснову вольнай нацыі (дзяржаўная 
беларуская мова, нацыянальная беларуская школа, прыватная 
ўласнасьць, дэмакратыя). 

(Галоўнае было - захаваць парлямантарызм, не дапусьціць 
прэзыдэнцтва і каб не ўмяшалася Расея. Мы высільваліся потым 

у гэтым савецкім парляманце, каб адбудаваць нашую новую 
дзяржаўнасьць. І шмат што ўдалося. Наша дзяржава сталася. Але 
сілы былі настолькі няроўнымі, што праз пэўны час непрыяцелі 
акрыялі, парлямантарызм разбурылі, і Расея ўмяшалася. Акрамя 
нешматлікага авангарду беларускае грамадзтва яшчэ не гатовае 
было усё хутка асэнсаваць, не сасьпела цалкам для разуменьня 
нацыянальнай дзяржаўнай палітыкі. Улада засталася ў старой 
савецкай каляніяльнай адміністрацыі з узурпатарам начале, 
палітыка стала антыбеларускай, а незалежнасьць - у небясьпецы.) 


9 


Калі пасьля сэсіі мы вышлі на плошчу, быў позьні жнівеньскі 
вечар. Мне здавалася, што перамяніўся сьвет, і ўсё ўжо цяпер 
новае, іншае, наша. Людзі на плошчы сьмяяліся, плакалі, 
абымаліся, гучэлі песьні, палілі газэты (замест паходняў). 

Колькі было шчасьлівых абліччаў! Ніколі ў жыцьці я не 
перажываў чагосьці падобнага, ніколі не адчуваў такой радасьці. 
Запомніўся наш Пётра Садоўскі. Ён стаяў на трыбуне сярод 
плошчы ў тлуме людзей і, быццам адзін, да самазабыцьця ад 
шчасьця сьпяваў народную беларускую песьню... 

Дзьвесьце гадоў, пакаленьне ў пакаленьне, крок у крок, 
сьмерць у сьмерць мы ішлі да гэтага дня. І вось ён настаў. І 
верылася - ужо назаўсёды. Аднак пакуль жывы зьвер (што ўжо 
нібы здох, як быццам ад раны”), ніхто ня ведае, колькі яшчэ 
жыцьцяў і часу, і волі прыдзецца пакласьці на алтар народнай 
свабоды. Але крэпасьць - наша. І нікому ніколі нельга яе здаць. 


22 сакавіка 2011 г. 
Зянон ПАЗЬНЯК 

(Тре іпбогтаііоп оЁ іе Сопзегуайіуе Сргізіап Раму - ВРЕ) 


